

मराठवाडा प्रशासकीय व विकास प्रशिक्षण प्रबोधिनी,  
नाथनगर, पैठण औरंगाबाद, या संस्थेच्या लेकव्ह्यू व  
प्रशासकीय इमारती सभोवताली परिसरामधील रस्त्यांचे  
काँक्रीटीकरण व रंगकामाच्या अंदाजपत्रकास प्रशासकीय  
मान्यता देणे व निधी वितरीत करणेबाबत (योजनांतर्गत  
सन २०१५-१६)

**महाराष्ट्र शासन**

**सामान्य प्रशासन विभाग**

**शासन निर्णय क्रमांक: मप्रप्र २०१५/३५३/प्र.क्र.५५/१५/१२ अ**

मादाम कामा मार्ग, हुतात्मा राजगुरु चौक,

मंत्रालय, मुंबई ४०००३२

दिनांक : ४ जून, २०१५

- संदर्भ :-** १. सामान्य प्रशासन विभाग, शासन परिपत्रक क्र.बीयुडी२०१५/प्रक्र. ७९/२०१५/२५, दि.८ एप्रिल २०१५  
२. वित्त विभाग परिपत्रक क्र.अर्थसं-२०१५/प्र.क्र.८५/अर्थ-३, दि.१७.५.२०१५.  
३. सार्वजनिक बांधकाम विभाग, शासन निर्णय क्र. संकीर्ण २०१५/प्रक्र.७०/इमा-२  
दि. ६ मे, २०१५  
४. मराठवाडा प्रशासकीय व विकास प्रशिक्षण प्रबोधिनी, औरंगाबाद यांचे पत्र क्रमांक- मप्रविप्रप्र /  
आस्था/२०१५/९९ दि. १५.३.२०१५

**प्रस्तावना :-**

मराठवाडा प्रशासकीय व विकास प्रशिक्षण प्रबोधिनी, नाथनगर (उत्तर) पैठण, जिल्हा-औरंगाबाद या संस्थेस सन २०१५-२०१६ या वित्तीय वर्षाकरिता मागणी क्र. ए-४, मुख्य लेखाशिर्ष "२०७० - इतर प्रशासनिक सेवा - ००३ - प्रशिक्षण (००) (०४) मराठवाडा प्रशासकीय व विकास प्रशिक्षण प्रबोधिनी, औरंगाबाद या संस्थेस सहाय्यक अनुदान (योजनांतर्गत) (२०७० ०६७५) या लेखाशिर्षाखाली रु. ७०.०० लाख इतकी अर्थसंकल्पीय तरतूद करण्यात आली आहे. त्यापैकी संदर्भाधीन क्र.१ च्या दि.८.५.२०१५ च्या शासन परिपत्रकान्वये अर्थसंकल्पीय तरतूदीनुसार एकूण रु.११.६७ लाख एवढे सहाय्यक अनुदान, लेखा अनुदान म्हणून एप्रिल ते मे २०१५ या दोन महिन्यांच्या खर्चासाठी उपलब्ध करून देण्यात आले आहे.

२. संस्थेने संदर्भाधीन क्र.४ च्या पत्रान्वये प्रबोधिनीच्या इमारती सभोवताली परिसरातील रस्त्यांचे काँक्रीटीकरण व प्रशासकीय इमारतीच्या कंपाउंड वॉलचे रंगकाम या एकूण रुपये २९,९९,०२२/- एवढ्या रकमेच्या कामांसाठी १० प्राथमिक स्वरूपाच्या अंदाजपत्रकान्वये निधीची मागणी केली आहे. सदर प्रस्ताव सन २०१४-१५ या आर्थिक वर्षामध्ये सार्वजनिक बांधकाम विभागाकडे प्रशासकीय मान्यतेकरिता सादर करण्यात आला होता. तथापि प्रस्तावास विहित वेळत मान्यता प्राप्त न झाल्यामुळे, त्यास प्रशासकीय मान्यता देण्यात आली नव्हती. तसेच, निधी वितरित करण्यात आला नाही. आता सदर प्रस्तावाच्या अनुषंगाने सन २०१५-१६ आर्थिक वर्षामध्ये संस्थेच्या या कामांकरिता अर्थसंकल्पिय तरतूद करण्यात आली आहे.

३. त्याचप्रमाणे, सार्वजनिक बांधकाम विभागाच्या संदर्भाधीन क्र.३ च्या शासन निर्णयान्वये सार्वजनिक बांधकाम नियम पुस्तिकेमधील परि.२१९ मधील मार्गदर्शक सूचनांप्रमाणे कामांचे तुकडे पाडण्याचे अधिकार, अधिक्रमित करण्यात आले आहेत. त्यानुसार उपरोक्त १० कामांचे एकत्रिकरण करून निविदा पध्दतीने सदर काम पूर्णत्वास येण्याच्या अटीस अनुसरून प्रशासकीय व वित्तीय मान्यता देण्याची बाब शासनाच्या विचाराधीन आहे.

**शासन निर्णय :**

मराठवाडा प्रशासकीय व विकास प्रशिक्षण प्रबोधिनी, पैठण, जिल्हा-औरंगाबाद या संस्थेला सन २०१५-२०१६ या आर्थिक वर्षाच्या योजनांतर्गत खर्चासाठी संदर्भाधीन क्र.१ च्या परिपत्रकान्वये अर्थसंकल्पीय अंदाजामध्ये केलेल्या तरतूदीच्या अनुषंगाने, रु.११.६७ लाख एवढे लेखा अनुदान एप्रिल व मे २०१५ या दोन महिन्यांच्या खर्चासाठी नियंत्रक अधिकाऱ्यांच्या स्वाधिन करण्यात आले आहे. सदर अनुदान अर्थसंकल्प वितरण प्रणालीवर उपलब्ध करून देण्यात आले आहे.

२. प्रस्तुत कामांचे अंदाजपत्रक मंत्रालयीन सार्वजनिक बांधकाम विभागाने तपासले असून, प्रस्तुत कामांच्या अंदाजपत्रकांची एकूण रु. २९,९१,०२४/- इतकी बाबनिहाय रक्कम खालीलप्रमाणे निश्चित केली आहे.

अ.क्र.	कामाचे नांव	प्रस्तावाची किंमत	छाननी अंती किंमत
१.	२	३	४
२.	<b>प्रशासकीय इमारत</b>		
३.	प्रबोधिनीतील ध्वजस्तंभ व पूर्वेकडील बाजूच्या अंतर्गत सिमेंट काँक्रीट रस्त्याचे बांधकाम	२,९८,६०८.००	२,९८,६०८.००
४.	प्रबोधिनीतील ध्वजस्तंभाच्या समोरील बाजूच्या अंतर्गत सिमेंट काँक्रीट रस्त्याचे बांधकाम	२,९९,६५९.००	२,९९,६५९.००
५.	प्रबोधिनीतील उजवीकडील बाजूच्या अंतर्गत सिमेंट काँक्रीट रस्त्याचे बांधकाम	२,९९,२७६.००	२,९९,२७६.००
६.	प्रबोधिनीतील पूर्वेकडील बाजूच्या अंतर्गत सिमेंट काँक्रीट रस्त्याचे बांधकाम	२,९८,२७८.००	२,९८,२७८.००
७.	प्रबोधिनीतील प्रशासकीय ऑफीस इमारत व कंपाऊंड वॉलचे रंगकाम	२,९९,८२६.००	२,९९,८२६.००
८.	<b>लेकव्ह्यू इमारत</b>		
९.	प्रबोधिनीतील मागील बाजूच्या ( लेकव्ह्यू ) अंतर्गत सिमेंट काँक्रीट रस्त्याचे बांधकाम	२,९८,६१०.००	२,९८,६११.००
१०.	प्रबोधिनीतील डावीकडील बाजूच्या ( लेकव्ह्यू ) अंतर्गत सिमेंट काँक्रीट रस्त्याचे बांधकाम	२,९८,२७८.००	२,९८,२७८.००
११.	प्रबोधिनीतील समोरील बाजूच्या (लेकव्ह्यू) अंतर्गत सिमेंट काँक्रीट रस्त्याचे बांधकाम	२,९८,९४३.००	२,९८,९४३.००
१२.	प्रबोधिनीतील उजवीकडील बाजूच्या (लेकव्ह्यू) अंतर्गत सिमेंट काँक्रीट रस्त्याचे बांधकाम	२,९९,६०८.००	२,९९,६०९.००
१३.	प्रबोधिनीतील लेकव्ह्यू ऑफीस इमारत व कंपाऊंड वॉलचे रंगकाम	२,९९,९३६.००	२,९९,९३६.००
	<b>एकूण :</b>	<b>२९,९१,०२२.००</b>	<b>२९,९१,०२४.००</b>

३. उपरोक्त तक्त्यातील संस्थेच्या बाबनिहाय कामांच्या अनुषंगाने किंमत निश्चित करतांना सार्वजनिक बांधकाम विभागाकडून खालील बाबी नमूद करण्यात आल्या आहेत.

अ. सदर कामांचे अंदाजपत्रक उप विभागीय अभियंता, सार्वजनिक बांधकाम, उप विभाग पैठण, यांनी तयार व साक्षांकित केली आहेत.

ब. अंदाजपत्रके सन २०१४-१५ च्या औरंगाबाद जिल्ह्याच्या दरसूचीवर आधारित आहेत.

क. अंदाजत्रकामध्ये कोणत्याही प्रकारचे चार्जेस अंतर्भूत करण्यात आलेले नाहीत.

वरीलप्रमाणे आवश्यक सुधारणा व दुरुस्त्या करून सार्वजनिक बांधकाम विभागाने, प्रस्तुत कामांसाठी रु. २९,९१,०२४/- ( अक्षरी रुपये एकोणतीस लाख , एक्याण्णव हजार, चोवीस फक्त ) इतक्या रकमेस प्रशासकीय मान्यता देण्यास सहमती दिली आहे.

४. त्यानुसार मराठवाडा प्रशासकीय व विकास प्रशिक्षण प्रबोधिनी, पैठण, जिल्हा-औरंगाबाद या संस्थेच्या परिसर व इमारतीतील विविध कामानुसार परिच्छेद क्र.२ मधील तक्त्यातील रकाना क्र.४ नुसार निश्चित केलेल्या एकूण रु.२९,९१,००० /- ( अक्षरी रुपये एकोणतीस लाख , एक्याण्णव हजार, फक्त ) (पूर्णांकात ) इतक्या रकमेच्या प्रस्तावास वित्त विभागाच्या वित्तीय अधिकार नियम पुस्तिका १९७८ मधील भाग पहिला, उपविभाग तीन, अनु. क्र.४, परिच्छेद क्र.२७ (२), रकाना क्र.५ नुसार व उपविभाग पाच, अनु. क्र.१, परिच्छेद क्र.१३४ नुसार प्रशासनिक विभागास प्रदान केलेल्या वित्तीय शक्तीचा वापर करून व सदर अधिकारातील रकाना क्र.६ खालील अटीच्या अधीन राहून त्याचप्रमाणे प्रस्तावनेतील परिच्छेद ३ मध्ये नमूद केलेल्या अटीनुसार याद्वारे प्रशासकिय व वित्तीय मान्यता देण्यात येत आहे.

५. मराठवाडा प्रशासकीय व विकास प्रशिक्षण प्रबोधिनी, पैठण, जिल्हा-औरंगाबाद या संस्थेच्या वरील कामांसाठी अर्थसंकल्प वितरण प्रणालीवर उपलब्ध असलेले लेखाअनुदान एकूण रु.११,६७,०००/- ( रुपये अकरा लाख, सदुसष्ट हजार फक्त ) योजनांतर्गत सहायक अनुदान म्हणून मंजूर करण्यात येत आहे.

सदर अनुदानाचे उपयोगिता प्रमाणपत्र प्राप्त झाल्यानंतर, तसेच वित्त विभागाकडून अर्थसंकल्पिय तरतुदीनुसार संपूर्ण अनुदान विभागास प्राप्त झाल्यानंतर या कामाकरिता रु.१८,२४,०००.००/- इतका उर्वरित निधी संस्थेस वितरित करण्यात येईल.

६. यावर होणारा एकूण रु.११,६७,०००/- ( रुपये अकरा लाख, सदुसष्ट हजार फक्त ) इतका खर्च मागणी क्र.ए-४, मुख्य लेखाशीर्ष " २०७०-इतर प्रशासनिक सेवा- ००३ प्रशिक्षण-राज्य योजनांतर्गत योजना (००) (०४) मराठवाडा प्रशासकीय व विकास प्रशिक्षण प्रबोधिनी, औरंगाबाद या संस्थेस सहायक अनुदान (२०७० ०६७५)-३१ सहाय्यक अनुदाने (वेतनेतर)" या लेखा शिर्षाखाली २०१५-१६ या आर्थिक वर्षाच्या मंजूर तरतुदीतून भागविण्यात यावा.

७. सदरहू मंजूर करण्यात आलेल्या अनुदानाची संबंधित कोषागारातून काढण्यात आलेली रक्कम महालेखापाल कार्यालयातील लेख्यात त्याच शीर्षाखाली नोंदली गेली आहे किंवा नाही याची खात्री करून घ्यावी व त्याबाबतचे प्रमाणपत्र १५ दिवसांच्या आत शासनास सादर करावे.

८. संस्थेने आता वितरीत करण्यात येत असलेल्या अनुदानाचे विनियोग प्रमाणपत्र (UTILIZATION CERTIFICATE) महालेखापाल, लेखा परीक्षा, महाराष्ट्र-२, नागपूर व शासनाला तातडीने सादर करावे.

९. मराठवाडा प्रशासकीय व विकास प्रशिक्षण प्रबोधिनी, पैठण, जिल्हा-औरंगाबाद या संस्थेने उपरोक्त अनुदानामधून केलेल्या खर्चाचे स्वतंत्र लेखे व पुस्तके तपासण्याचे अधिकार, महालेखापाल, महाराष्ट्र-२, नागपूर यांना राहतील व त्याकरिता सदर संस्था त्यांना संपूर्ण सुविधा उपलब्ध करून देईल.

१०. प्रस्तुत शासन निर्णय वित्त विभागाचे परिपत्रक क्र. अर्थसं २०१५/प्र.क्र.८५/अर्थ ३, दि.१७ एप्रिल, २०१५ अन्वये प्रशासकीय विभागांना प्रदान करण्यात आलेल्या अधिकारान्वये निर्गमित करण्यात येत आहे. सदर परिपत्रकाच्या परिशिष्टातील अनुक्रमांक ९ मध्ये नमूद अटींची तसेच या परिपत्रकातील परिच्छेद ७ ते १८ मधील अटींची पूर्तता होत आहे.

११. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०६०५१६०१०१९३०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( अजित सो. देशमुख )

अवर सचिव , महाराष्ट्र शासन

प्रत

- १) महालेखापाल (लेखा व अनुज्ञेयता/ लेखा परीक्षा), महाराष्ट्र-१, मुंबई,
- २) महालेखापाल (लेखा व अनुज्ञेयता /लेखा परीक्षा), महाराष्ट्र-२, नागपूर,
- ३) मा. अ.मु. स. (सेवा), सामान्य प्रशासन विभाग, मंत्रालय, मुंबई-४०० ०३२
- ४) विभागीय आयुक्त, औरंगाबाद.
- ५) संचालक, मराठवाडा प्रशासकीय व विकास प्रशिक्षण प्रबोधिनी, पैठण, औरंगाबाद.
- ६) उप संचालक, लेखा व कोषागारे, औरंगाबाद
- ७) जिल्हा कोषागार अधिकारी, औरंगाबाद
- ८) उप कोषागार कार्यालय, पैठण, जि.औरंगाबाद.
- ९) वित्त विभाग (व्यय-४/ अर्थसंकल्प १४), मंत्रालय, मुंबई-४०० ०३२
- १०) नियोजन विभाग, ( कार्या-१४४२) मंत्रालय, मुंबई-४०० ०३२
- ११) अवर सचिव, सामान्य प्रशासन विभाग, कार्यासन क्रमांक-२५. मंत्रालय, मुंबई-४०० ०३२
- १२) निवड नस्ती. (सामान्य प्रशासन विभाग/कार्या. १२ अ)